

नवभारत

2

संसद चलो मार्च में बवाल

4

सारी दुनिया में व्याप्त है रिश्ततखोरी

9

भारत बनाएगा कपास में नई पहचान

10

सिंधु की नजर अब चाइना ओपन खिताब पर



एंडी बर्नहैम ब्रिटेन के 59वें प्रधानमंत्री बने

लंदन. लेबर पार्टी के सांसद एंडी बर्नहैम सोमवार को आधिकारिक तौर पर ब्रिटेन के 59वें प्रधानमंत्री बन गए हैं. बकिंघम पैलेस में किंग चार्ल्स तृतीय के साथ एक निजी मुलाकात के दौरान उन्हें सरकार बनाने का न्यौता दिया गया. इससे पहले सर कीर स्टार्मर ने प्रधानमंत्री पद से अपना इस्तीफा सम्राट को सौंप दिया, जिसे उन्होंने स्वीकार कर लिया. बकिंघम पैलेस द्वारा जारी एक बयान में कहा गया, सर कीर स्टार्मर ने आज सुबह सम्राट से मुलाकात की और प्रधानमंत्री के पद से अपना इस्तीफा सौंप दिया, जिसे महामहिम ने सहर्ष स्वीकार कर लिया. श्री बर्नहैम की नियुक्ति उन्हें पिछले एक दशक में ब्रिटेन का सातवां प्रधानमंत्री बनाती है, जो देश की संसदीय प्रणाली में नेतृत्व परिवर्तन की तेजी को दर्शाती है.

ट्रक-कार टक्कर में 6 लोगों की मौत

वर्धा (महाराष्ट्र). महाराष्ट्र के वर्धा जिले में मुंबई-नागपुर समुद्धि एक्सप्रेस पर सोमवार तड़के करीब तीन बजे एक कटेनर ट्रक और कार की टक्कर में छह लोगों की मौत हो गई। दुर्घटना विरुल गांव के इंटरचेंज आईसी-80 के पास हुई, जहां टक्कर के बाद दोनों वाहनों में आग लग गई। हादसे के कारण एक्सप्रेसवे पर यातायात बाधित हो गया। पुलिस के अनुसार, एथेनॉल लेकर जा रहा एक कटेनर ट्रक एक्सप्रेसवे पर पलट गया था. इसी दौरान सड़क पर रुकी एक कार को ट्रक ने पीछे से टक्कर मार दी.टक्कर के बाद दोनों वाहनों में आग लग गई। हादसे में कार में सवार चार लोगों और ट्रक चालक सहित ट्रक में मौजूद दो लोगों की मौके पर ही मौत हो गई।

शाह और प्रधान के बीच हुई मैराथन बैठक

नवभारत न्यूज नई दिल्ली, 20 जुलाई. संसद के मानसून सत्र के पहले ही दिन दिल्ली की सड़कों और संसद के गलियारों में जो राजनीतिक व आंदोलन के तौर पर अभूतपूर्व उथल-पुथल दिखी , प्रदर्शनकारी छात्र और विपक्षी दल द्वारा लगातार केंद्रीय शिक्षा मंत्री धर्मेन्द्र प्रधान के इस्तीफे की मांग के बीच केंद्रीय गृह मंत्री अमित शाह और शिक्षा मंत्री धर्मेन्द्र प्रधान के बीच संसद भवन परिसर में लगभग चार घंटे की मैराथन बैठक हुई.

सूत्रों कि माने तो इस बैठक के पीछे सिर्फ कानून-व्यवस्था का

शिक्षा मंत्री के इस्तीफे को लेकर अटकलबाजी तेज

संकट नहीं, बल्कि संसद के अंदर विपक्षी दलों द्वारा शिक्षा मंत्री के खिलाफ बनाई गई रणनीति और सड़क पर जारी आंदोलन के कारण सरकार की साख पर उठते सवालों का तथ्यात्मक और तर्कसंगत जवाब ढूंढने की कवायद हो सकती है. हालांकि कुछ लोग इस बैठक को धर्मेन्द्र प्रधान की संभावित इस्तीफे से जोड़कर देख रहे हैं.

लेकिन इस तरह की विपरीत परिस्थितियों में मौजूदा सरकार

की जो रणनीति रही है उसके मुताबिक यह कहा जा सकता है कि सरकार किसी भी आंदोलन के सीधे दबाव में आकर तुरंत शीर्ष मंत्रियों का इस्तीफा लेने से बचती रही है, क्योंकि इसे सरकार की कमजोरी के रूप में देखा जा सकता है. इसलिए इस्तीफे की बात को लेकर कोई स्पष्ट संकेत नहीं दे रहा है. हालांकि कुछ वरिष्ठ भाजपाई नेता मान रहे हैं कि प्रधानमंत्री नरेन्द्र मोदी किसी भी परिस्थिति में सरकार की साख पर सवाल खड़े होने वाले कारक को स्वीकार नहीं करते हैं, ऐसे में कुछ भी संभव है.

नई दिल्ली, 20 जुलाई. केंद्रीय स्वास्थ्य मंत्री जेपी नड्डा ने शिक्षा मंत्री धर्मेन्द्र प्रधान के इस्तीफे को लेकर जारी विरोध प्रदर्शनों के सिलसिले में सोमवार को कॉकरोच जनता पार्टी (सीजेपी) के प्रतिनिधिमंडल से मुलाकात की। अभिजित दीपके ने संसद चलो प्रदर्शन के बीच पार्टी ने अपना अनशन तोड़ा।

सीजेपी ने तीन प्रमुख मांगें रखी हैं -पहली सोनम वांगचुक को तत्काल रिहा किया जाए। दूसरी- केंद्रीय शिक्षा मंत्री धर्मेन्द्र प्रधान इस्तीफा दें। तीसरी - नीट-यूजी 2026 को तैयारी कर रहे



जिन अभ्यर्थियों ने आत्महत्या की, उनके परिजनों को 1-1 करोड़ रुपये का मुआवजा दिया जाए. श्री

हक की बात

दिल्ली और जंतर-मंतर का नजारा किसी अभेद्य किले जैसा था

लोकतंत्र की चौखट पर युवा आक्रोश का स्वतः स्फूर्त शंखनाद

प्रवेश कुमार मिश्र नई दिल्ली, 20 जुलाई. लोकतंत्र की चौखट पर युवा आक्रोश का स्वतः स्फूर्त शंखनाद के अभूतपूर्व दृश्य ने एक बार फिर साबित कर दिया कि बिना किसी स्थापित राजनीतिक दल के अगुवाई के बगैर भी देश का युवा न सिर्फ भारतीय लोकतंत्र की अंतरात्मा को झकझोर सकता है बल्कि अपने भविष्य की चुनौतियों के लिए अहिंसक आंदोलन कर लाठी डंडों की पुलिसिया कार्रवाई के सामने डटे रहकर हक की बात भी कर सकता है.

दिल्ली की सड़कों पर

केंद्रीय स्वास्थ्य मंत्री जे.पी. नड्डा ने खुद आगे बढ़कर प्रदर्शनकारियों के प्रतिनिधियों से बातचीत की और उनसे शांति स्वीकार किया. इतना ही नहीं विभिन्न स्वयंसेवी संगठनों के लोगों ने इस अभूतपूर्व छात्र एकता को देखकर कहा कि नीट पेपर लीक, परीक्षाओं में तकनीकी गड़बड़ियों और लगातार रद्द होते इम्तिहानों से उपजा यह गुरसा महज एक सामान्य प्रदर्शन नहीं, बल्कि शिक्षा प्रणाली के खिलाफ युवाओं का एक सामूहिक और अप्रत्याशित सत्याग्रह बनकर उभरा है. इसलिए सरकार को यह समझना होगा कि युवा सिर्फ आशासन नहीं बल्कि एक पारदर्शी, जवाबदेह और भ्रष्टाचार मुक्त परीक्षा प्रणाली की ठोस मांगें रखते हैं.

मानसून सत्र के पहले ही दिन जो अभूतपूर्व दृश्य दिखाई दिया उसने सड़क से संसद तक झकझोर कर रख दिया. संसद के बाहर लुटियस


दिल्ली और जंतर-मंतर का नजारा किसी अभेद्य किले जैसा था. दिल्ली पुलिस द्वारा भारतीय नागरिक सुरक्षा संहिता की धारा

163 लागू करने, कटीले तारों के बैरिकेड्स खड़े करने, आसपास के मेट्रो स्टेशनों को बंद करने और संवेदनशील इलाकों में इंटरनेट सेवाएं तक निलंबित करने के बावजूद छात्रों का हौसला कम नहीं हुआ. जहां एक तरफ रिमझिम बारिश के बीच जब चलो संसद के आह्वान के साथ जैसे-जैसे मार्च आगे बढ़ा, युवाओं का यह रेला व्यवस्था के अवरोधों को चुनौती देता नजर आया वहीं दूसरी ओर सड़कों पर मचे इस बवाल की तपिश संसद के दोनों सदनों के भीतर साफ महसूस की गई. मानसून सत्र के पहले ही दिन विपक्षी सांसदों ने सड़कों पर

प्रदर्शन कर रहे छात्रों के सुर में सुर मिलाते हुए सरकार को कटघरे में खड़ा करते हुए परीक्षा अनियमितताओं और शिक्षा मंत्री के इस्तीफे की मांग को लेकर भारी हंगामा किया. जिसके चलते दोनों सदनों की कार्यवाही को बार-बार स्थगित करना पड़ा और अंततः पूरे दिन के लिए स्थगित कर दिया गया. हालांकि जब सरकार ने देखा कि जनसैलाब को रोकना मुश्किल हो रहा है और सोनम वांगचुक जैसे कार्यकर्ताओं के अनशन तथा छात्रों के अडिग रुख से माहौल बिगड़ रहा है, तो बैंकचैनल बातचीत शुरू की गई.

निजी सुरक्षा एजेंसियों के लाइसेंस पर गृह विभाग सख्त

भोपाल, 20 जुलाई. प्रदेश में निजी सुरक्षा एजेंसियों के लाइसेंस और उनके नवीनीकरण की प्रक्रिया को समयबद्ध एवं पारदर्शी बनाने के लिए गृह विभाग ने पुलिस अधिकारियों को नए दिशा-निर्देश जारी किए हैं. गृह सचिव कृष्णावेणी देसावतु ने स्पष्ट किया है कि निजी सुरक्षा अभिकरण (विनियमन) अधिनियम, 2005 के तहत नए लाइसेंस के आवेदनों का निराकरण 60 दिनों तथा नवीनीकरण के आवेदनों का 30 दिनों के भीतर किया जाएगा।



दोनों सदनों में होता रहा हंगामा

मानसून सत्र का पहला दिन : राज्यसभा की कार्यवाही हुई स्थगित

नई दिल्ली, 20 जुलाई. सोमवार को संसद के मानसून सत्र का पहला दिन था. पहले ही दिन संसद में सत्ता पक्ष व विपक्ष के बीच जबरदस्त तकरार देखने को मिली. संसद के दोनों सदनों में लगातार हंगामा होता और कार्यवाही स्थगित होती रही. कुल 6 बार राज्यसभा की कार्यवाही स्थगित करनी पड़ी. इसके बावजूद भी हंगामे की स्थिति बनी रही और राज्यसभा की कार्यवाही पूरे दिन के लिए स्थगित कर दी गई.

सोमवार को राज्यसभा में नेता प्रतिपक्ष मल्लिकार्जुन खड़गे ने राज्यसभा में नीट परीक्षा और कथित पेपर लीक मामले का विषय उठाया. खड़गे ने सदन में इस मुद्दे को उठाते हुए कहा कि यह केवल राजनीतिक विषय नहीं, बल्कि लाखों छात्रों के भविष्य से जुड़ा गंभीर मामला है. खड़गे ने पेपर लीक और नीट परीक्षा में कथित अनियमितताओं पर अपनी बात रखी. सभापति सीपी राधाकृष्णन ने हंगामा जारी रहने पर राज्यसभा की कार्यवाही दोपहर 12 बजे तक के लिए स्थगित कर दी. 12 बजे कार्यवाही प्रारंभ होने पर हंगामा भी शुरू हो गया. विपक्षी सांसद नारेबाजी करते रहे और अपनी सीटों से उठकर आगे आ गए. इस पर राज्यसभा की कार्यवाही साढ़े

बारह बजे तक के लिए स्थगित कर दी गई. हालांकि साढ़े बारह बजे भी यही स्थिति बनी रही. इस पर सदन की कार्यवाही को पहले 12 बजकर 50 मिनट और फिर दो बजे तक के लिए स्थगित कर दिया गया. दोपहर 2 बजे भी सदन में यही हुआ और कार्यवाही 2 बजकर 30 मिनट तक स्थगित कर दी गई. 2 बजकर 30 मिनट पर भी सदन में हंगामा जारी रहा और राज्यसभा की कार्यवाही को मंगलवार सुबह तक स्थगित कर दिया गया. विपक्ष के लगातार

विरोध के कारण लोकसभा और राज्यसभा की कार्यवाही कई बार बाधित हुई. अंततः दोनों सदनों की कार्यवाही मंगलवार सुबह तक के लिए स्थगित कर दी गई. इसी बीच लोकसभा में सर्वोच्च न्यायालय में न्यायाधीशों की संख्या 33 से बढ़ाकर 37 करने संबंधी 'सुप्रीम कोर्ट (न्यायाधीशों की संख्या) संशोधन विधेयक, 2026' पेश किया गया. वहीं राज्यसभा में 'वंदे मातरम' को राष्ट्रगान के समान सम्मान देने से संबंधित विधेयक राज्यसभा में पेश नहीं हो सका.

शांत चित और मजबूत तर्क ही लोकतंत्र की ताकत : पीएम मोदी



नई दिल्ली, 20 जुलाई. प्रधानमंत्री नरेंद्र मोदी ने संसद के मानसून सत्र की शुरुआत से पहले कहा कि जहां तथ्य और तर्क होते हैं, वहां तूफान और व्यवधान के लिए कोई स्थान नहीं होता. उन्होंने कहा कि यदि पक्ष के पास मजबूत तथ्य और ठोस तर्क हों, तो शांत और संयमित तरीके से भी अपनी बात प्रभावी ढंग से रखी जा सकती है. प्रधानमंत्री ने कहा कि मानसून सत्र ऐसे समय शुरू हो रहा है, जब देश विकास की नई गति के साथ आगे बढ़ रहा है. ऐसे में संसद की सकारात्मक और रचनात्मक भावना इस गति को नई ऊर्जा प्रदान कर सकती है. उन्होंने जोर देकर कहा कि राष्ट्र के लक्ष्यों की प्राप्ति के लिए संसद का सकारात्मक, प्राथमिक और जनहितकारी वातावरण अत्यंत आवश्यक है. आज समय की मांग है कि राष्ट्रनिष्ठा से भरे हुए राष्ट्रभक्ति के लिए जी रही आवाज को सदन में उचित मंच मिलता रहे. वे आवाज को बुलंद करे और देश को दिशा दे.

पहली डेंगू वैक्सीन को मंजूरी

नई दिल्ली, 20 जुलाई. भारत ने डेंगू की रोकथाम की दिशा में एक महत्वपूर्ण कदम उठाते हुए अपनी पहली डेंगू वैक्सीन को मंजूरी दे दी है. ड्रग कंट्रोलर जनरल ऑफ इंडिया ने टाकेडा बायोफार्मास्यूटिकल्स इंडिया की इस वैक्सीन को बाजार में उतारने की अनुमति दी है.

यह वैक्सीन 4 से 60 वर्ष की आयु के लोगों के लिए स्वीकृत की गई है. इसकी खास बात यह है कि इसे लगवाने से पहले यह जांच कराने की जरूरत नहीं होगी कि व्यक्ति पहले कभी डेंगू से संक्रमित हुआ है या नहीं. यानी पहले डेंगू हो चुका हो या नहीं, दोनों ही स्थिति में



भारत में 4 से 60 साल तक के लोगों को लगेंगी वैक्सीन

पात्र लोग यह वैक्सीन लगवा सकते हैं. कंपनी के अनुसार, क्यूडेंगा को वर्ष 2022 से अब तक 43 देशों में मंजूरी मिल चुकी है और दुनिया भर में इसकी 3.2 करोड़ से अधिक खुराकें वितरित की जा चुकी हैं.

चढ़ावा चोरी : नई एसआईटी बनाएं : सुको

पूरी निष्पक्ष और बिना किसी भेदभाव के हो जांच

27 जुलाई को होगी मामले की अगली सुनवाई



नई दिल्ली, 20 जुलाई. राम मंदिर चढ़ावा चोरी मामले की सुनवाई के दौरान सुप्रीम कोर्ट ने सरकार को नए सिरे से विशेष जांच दल गठित करने का निर्देश दिया. चीफ जस्टिस सूर्यकांत की अध्यक्षता वाली पीठ ने कहा कि जांच टीम का पुनर्गठन किया जाए और इसकी अगुवाई किसी वरिष्ठ एवं विशेषज्ञ आईपीएस अधिकारी को सौंपी जाए, ताकि जांच निर्णायक स्तर तक पहुंच सके. सुनवाई के दौरान अदालत ने सॉलिसिटर जनरल तुषार मेहता से

सुप्रीम कोर्ट ने स्पष्ट किया कि इस मामले की जांच पूरी तरह निष्पक्ष और बिना किसी भेदभाव के होनी चाहिए. अदालत ने कहा कि जांच को उसके तार्किक निष्कर्ष तक पहुंचाया जाना आवश्यक है. साथ ही अदालत ने यह भी कहा कि इस मामले को राजनीतिक रंग नहीं दिया जाना चाहिए, क्योंकि अदालत राजनीतिक बहस का मंच नहीं है. न्यायालय के अनुसार यह एक अपराधिक मामले की जांच है और उद्देश्य केवल यह सुनिश्चित करना है कि जांच सही ढंग से आगे बढ़े.

कारण इस स्तर पर अधिक जानकारी सार्वजनिक करना उचित नहीं होगा.